

शासकीय आश्रमशाळा व वसतीगृहे यांचे बांधकाम
आणि देखभाल-दुरुस्तीसाठी आदिवासी विकास
विभागांतर्गत स्वतंत्र “बांधकाम व्यवस्थापन कक्ष”
स्थापन करणेबाबत

महाराष्ट्र शासन
आदिवासी विकास विभाग
शासन निर्णय: क्रमांक-शाआशा २०१५/प्र.क्र.९८/का-१३
मंत्रालय, मुंबई-४०० ३२
दिनांक:- १४ जुलै, २०१६.

प्रस्तावना -

शासकीय आश्रमशाळा व वसतिगृहांच्या इमारतींची बांधकाम आणि देखभाल-दुरुस्तीची कामे अपेक्षित गतीने पूर्ण होत नाहीत. त्यामुळे विद्यार्थ्यांना सुविधा अभावी जून्या किंवा भाड्याच्या इमारतीत रहावे लागते. बांधकाम पूर्ण झालेल्या इमारतीही किरकोळ कामाअभावी किंवा विद्युकरणाअभावी हस्तांतरीत होत नाही. त्यामुळे बांधकाम खर्चात वाढ होते व अतिरिक्त खर्चाचा भार शासनास सोसावा लागतो. तसेच विद्यार्थ्यांना सोयीसुविधा मिळत नसल्याबाबत उच्च न्यायालयात याचिकाही दाखल झालेल्या आहेत. सार्वजनिक बांधकाम विभागामार्फत करण्यात येत असलेल्या बांधकामावर संनियंत्रण ठेवण्याकरीता आदिवासी विकास विभागात कोणतीही स्वतंत्र यंत्रणा अस्तित्वात नाही. याबाबीचा विचार करून मा.मुख्यमंत्री व मा. राज्यपाल महोदय यांनी त्यांचेकडील बैठकीत शासकीय आश्रमशाळा व वसतीगृह यांची बांधकामे आणि देखभाल-दुरुस्तीसाठी आदिवासी विकास विभागांतर्गत स्वतंत्र “बांधकाम व्यवस्थापन कक्ष” स्थापन करण्याचे निर्देश दिले होते. शासकीय आश्रमशाळा व वसतीगृह यांची बांधकामे आणि देखभाल-दुरुस्तीसाठी स्वतंत्र “बांधकाम व्यवस्थापन कक्ष” स्थापन करण्यास मंत्रिमंडळाने मान्यता दिलेली असून सदर कक्ष निर्मितीसाठी आवश्यक पदनिर्मिती करण्यास मा.मुख्य सचिव यांच्या अध्यक्षतेखालील उच्चस्तरीय समितीने मान्यता दिलेली आहे. उपरोक्त मान्यतेस अनुसरून “बांधकाम व्यवस्थापन कक्ष” स्थापन करण्यासाठी शासन निर्णय निर्गमित करण्याची बाब शासनाच्या विचाराधीन होती.

शासन निर्णय:-

१. शासकीय आश्रमशाळा व वसतिगृहांच्या इमारतींची बांधकामे आणि देखभाल-दुरुस्तीची कामे करण्यासाठी आदिवासी विकास विभागांतर्गत स्वतंत्र “बांधकाम व्यवस्थापन कक्ष” स्थापन करण्यास या आदेशान्वये मान्यता देण्यात येत आहे.
२. सदर स्वतंत्र बांधकाम व्यवस्थापन कक्षासाठी विवरणपत्र “अ” मध्ये दर्शविलेली २१ पदे निर्माण करण्यास मान्यता देण्यात येत आहे. सदर बांधकाम कक्षासाठी निर्माण केलेल्या पदांची पदनामे व वेतनश्रेणी विवरणपत्रात दर्शविल्यानुसार राहतील.

३. स्वतंत्र बांधकाम व्यवस्थापन कक्षातील मुख्य अभियंता, अधीक्षक अभियंता, सहाय्यक मुख्य अभियंता (कार्यकारी अभियंता), उप अभियंता व कनिष्ठ अभियंता यांची पदे सार्वजनिक बांधकाम विभागाकडून प्रतिनियुक्तीने भरण्यात येतील.
४. स्वतंत्र बांधकाम व्यवस्थापन कक्षातील मुख्य अभियंता यांच्या कार्यालयातील दोन सहाय्यक कक्ष अधिकारी, एक उच्चश्रेणी लघुलेखक व दोन लिपिक यांची पदे सामान्य प्रशासन विभाग मंत्रालय, मुंबई यांच्याकडून भरण्यात येतील. अधीक्षक अभियंता, नागपूर व नाशिक यांच्या कार्यालयातील उच्चश्रेणी लघुलेखक आयुक्त, आदिवासी विकास नाशिक यांचेकडून व लिपिक यांची पदे संबंधित अपर आयुक्त, आदिवासी विकास यांचेकडून विहित पद्धतीने भरण्यात येईल.
५. स्वतंत्र बांधकाम व्यवस्थापन कक्षाचे राज्य स्तरावरील प्रमुख, मुख्य अभियंता हे असतील. ते सचिव, आदिवासी विकास विभाग यांचे प्रशासकीय नियंत्रणाखाली मंत्रालय स्तरावर काम करतील.
६. स्वतंत्र बांधकाम व्यवस्थापन कक्षासाठी निर्माण केलेल्या दोन अधीक्षक अभियंत्यांपैकी, एक अधीक्षक अभियंता, नाशिक येथे व दुसरे अधीक्षक अभियंता, नागपूर येथे कार्यरत राहतील. नागपूर येथील अधीक्षक अभियंता यांच्या कार्यालयासाठी अपर आयुक्त, नागपूर व नाशिक येथील अधीक्षक अभियंता यांच्यासाठी अपर आयुक्त, नाशिक यांनी त्यांच्या कार्यालयात जागा उपलब्ध करून द्यावी.
७. नाशिक येथील अधीक्षक अभियंता याचे कार्यक्षेत्रात अपर आयुक्त, ठाणे व नाशिक यांचे कार्यक्षेत्रातील नाशिक, पुणे व कोकण या महसुली विभागातील तर नागपूर येथील अधीक्षक अभियंता याचे कार्यक्षेत्रात अपर आयुक्त, अमरावती व नागपूर यांचे कार्यक्षेत्रातील नागपूर, अमरावती व औरंगाबाद या महसुली विभागातील जिल्ह्यांचा समावेश राहिल.
८. नाशिक येथील अधीक्षक अभियंता आयुक्त, आदिवासी विकास यांचेसाठी राज्य समन्वयाचेही कामही करतील.
९. सार्वजनिक बांधकाम विभागामार्फत त्यांचे सर्व क्षेत्रीय प्रशासकीय यंत्रणेची पुनर्रचना करून आदिवासी उपयोजना क्षेत्रासाठी चार अपर आयुक्त निहाय, कार्यकारी अभियंता यांचे नियंत्रणाखाली समर्पित (Dedicated) स्वरूपात स्वतंत्र आदिवासी बांधकाम विभाग व उपविभाग (Division, Sub-division) स्थापन करण्यात येईल. यासाठी कोणत्याही प्रकारची नवीन पदे निर्माण न करता सद्याच्या उपलब्ध पदांची पुनर्रचना करून त्यामधून हे स्वतंत्र बांधकाम विभाग व उपविभाग स्थापन करण्यात येतील.
१०. आदिवासी उपयोजना क्षेत्रासाठीचा कार्यकारी अभियंता यांचे नियंत्रणाखालील पुनर्रचनेनंतरचा आदिवासी बांधकाम विभाग व उप विभाग आदिवासी विकास विभागांतर्गत नव्याने निर्माण केलेल्या बांधकाम व्यवस्थापन कक्षाच्या संनियंत्रणाखाली काम करेल व तो त्यांना उत्तरदायी असेल.
११. स्वतंत्र बांधकाम व्यवस्थापन कक्ष निर्मितीनंतर आदिवासी विकास विभागाकडून करण्यात येणाऱ्या आश्रमशाळा व वसतिगृह यांची बांधकामे आणि देखभाल दुरुस्तीसाठीच्या खर्चामधून १५ % ETP चार्ज/अन्य चार्ज आकारण्यात येणार नाहीत.

१२. शासकीय आश्रमशाळा व वसतिगृहांच्या इमारतींची बांधकाम आणि देखभाल-दुरुस्तीसाठी स्थापन करण्यात येणाऱ्या बांधकाम व्यवस्थापन कक्षामधील अधिकारी/कर्मचारी यांचे वेतन, भत्ते व अन्य कार्यालयीन खर्च खालील लेखाशीर्षामधून करण्यात येईल.

(अ) मुख्य अभियंता यांच्या नियंत्रणाखालील राज्यस्तरावरील कार्यालय व कर्मचारी यांच्यावरील खर्च मागणी क्रमांक टी-४, २२५१, सचिवालय सामाजिक सेवा, ०९० सचिवालय, (००) (०१) आदिवासी विकास विभाग (२२५१ ०२११) या लेखाशीर्षाखालील मंजूर तरतूदीतून भागविण्यात येईल.

(ब) अधीक्षक अभियंता यांचे नियंत्रणाखालील कार्यालय व कर्मचारी यांचा खर्च मागणी क्र. टी-५, २२२५ अनुसूचित जाती, अनुसूचित जमाती, इतर मागासवर्ग व अल्पसंख्यांक यांचे कल्याण, ०२, अनुसूचित जमातीचे कल्याण ७९६, जनजाती क्षेत्र उपयोजना, (०१) जनजाती क्षेत्र उपयोजनांतर्गत योजना, (०१) (०१) आदिवासी विकास आयुक्तालय (२२२५ १३९३) या लेखाशीर्षाखालील मंजूर तरतूदीतून भागविण्यात येईल.

(क) कार्यकारी अभियंता यांचे नियंत्रणाखालील पुनरचनेनंतरचा बांधकाम विभाग व उप विभाग यांची कार्यालये व कर्मचारी यावरील खर्च पूर्वीप्रमाणेच सार्वजनिक बांधकाम विभागाकडून त्यांचे मंजूर लेखाशीर्षाखालील तरतूदीतून भागविण्यात येईल.

१४. सदरचा शासन निर्णय सार्वजनिक बांधकाम विभाग व वित्त विभागाने दिलेल्या सहमतीनुसार निर्गमित करण्यात येत आहे.

१५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१६०७१४१६५६०२२४२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने

(सु. ना. शिंदे)

उप सचिव, आदिवासी विकास विभाग

प्रत,

१. मा. राज्यपाल यांचे सचिव, राजभवन, मलबार हिल, मुंबई.
२. मा. मुख्यमंत्री, महाराष्ट्र राज्य यांचे प्रधान सचिव, मंत्रालय, मुंबई. ४०० ०३२.
३. मा. मंत्री (आदिवासी विकास), मंत्रालय, मुंबई :- ४०० ३२.
४. सर्व मा. मंत्री, महाराष्ट्र राज्य, मंत्रालय, मुंबई ४०० ०३२.
५. मा. राज्यमंत्री (आदिवासी विकास), मंत्रालय, मुंबई:- ४०० ०३२.
६. सर्व मा. राज्यमंत्री, महाराष्ट्र राज्य, मंत्रालय, मुंबई ४०० ०३२.
७. सर्व मा. विधानसभा सदस्य.
८. सर्व मा. विधानपरिषद सदस्य.

९. मा. मुख्य सचिव, महाराष्ट्र राज्य, मंत्रालय, मुंबई ४०० ०३२.
१०. मा. अपर मुख्य सचिव, सामान्य प्रशासन विभाग, मंत्रालय, मुंबई ४०० ०३२
१०. मा. सचिव, आदिवासी विकास, यांचे स्वीय सहाय्यक, मंत्रालय, मुंबई ४०० ०३२.
११. मा. प्रधान सचिव, महाराष्ट्र विधानमंडळ सचिवालय, विधानभवन, मुंबई.
१२. आयुक्त, आदिवासी विकास, महाराष्ट्र राज्य, नाशिक.
१३. आयुक्त, आदिवासी संशोधन व प्रशिक्षण संस्था, पुणे.
१४. सर्व जिल्हाधिकारी.
१५. अपर आयुक्त, आदिवासी विकास, महाराष्ट्र राज्य नागपूर / नाशिक/ ठाणे /अमरावती.
१६. सर्व प्रकल्प अधिकारी, एकात्मिक आदिवासी विकास प्रकल्प.
१७. महालेखापाल (लेखा परिक्षा) / (लेखा व अनुज्ञेयता), महाराष्ट्र-१, मुंबई
१८. महालेखापाल (लेखा परिक्षा) / (लेखा व अनुज्ञेयता), महाराष्ट्र-२, नागपूर.
१९. सर्व जिल्हा कोषागार अधिकारी.
२०. अधिदान व लेखा अधिकारी, मुंबई.
२१. संचालक, माहिती व जनसंपर्क संचालनालय, मंत्रालय, मुंबई.
२२. सर्व उप सचिव/ अवर सचिव/कार्यासन अधिकारी, आ.वि.वि., मंत्रालय, मुंबई.
२३. उप सचिव (व्यय-१४), वित्त विभाग, मंत्रालय, मुंबई.
२४. निवडनस्ती (का-१३) आदिवासी विकास विभाग, मंत्रालय, मुंबई:- ४०० ०३२.

विवरणपत्र-अ

बांधकाम व्यवस्थापन कक्ष स्थापन करण्यासाठी निर्माण कीरवयाची आवश्यक पदे

शासन /आयुक्त स्तरावरील कार्यालय

पदनाम	संख्या	वेतनश्रेणी	ग्रेड पे
१) मुख्य अभियंता	१	३७४००-६७०००	८९००
२) सहाय्यक मुख्य अभियंता	१	१५६००-३९१००	६६००
३) उप अभियंता	२	९३००-३४८००	५४००
४) उच्चश्रेणी लघुलेखक	१	९३००-३४८००	४३००
५) सहाय्यक कक्ष अधिकारी	२	९३००-३४८००	४३००
६) लिपीक	२	५२००-२०२००	१९००
एकूण	९		

अधिक्षक अभियंता नागपूर कार्यालय

पदनाम	संख्या	वेतनश्रेणी	ग्रेड पे
१) अधिक्षक अभियंता	१	१५६००-३९१००	७६००
२) उप अभियंता	१	९३००-३४८००	५४००
३) उच्चश्रेणी लघुलेखक	१	९३००-३४८००	४३००
४) कनिष्ठ अभियंता	२	९३००-३४८००	४३००
५) लिपीक	१	५२००-२०२००	१९००
एकूण	६		

अधिक्षक अभियंता नाशिक कार्यालय

पदनाम	संख्या	वेतनश्रेणी	ग्रेड पे
१) अधिक्षक अभियंता	१	१५६००-३९१००	७६००
२) उप अभियंता	१	९३००-३४८००	५४००
३) उच्चश्रेणी लघुलेखक	१	९३००-३४८००	४३००
४) कनिष्ठ अभियंता	२	९३००-३४८००	४३००
५) लिपीक	१	५२००-२०२००	१९००
एकूण	६		
एकूण (सर्व कार्यालये)	२१		